

---

Mahadeva Stuti by Kuleshvara Pandya

ಕುಲೇಶ್ವರಪಾಂಡ್ಯಕೃತಾ ಮಹಾದೇವಸ್ತುತಿಃ

Document Information



---

Text title : Mahadeva Stuti by Kuleshvara Pandya

File name : mahAdevastutiHkuleshvarapANDya.itx

Category : shiva, stuti

Location : doc\_shiva

Proofread by : Rajesh Thyagarajan

Description/comments : Minakshi stutimanjari and Halasya Mahatmyam edited by by SV

Radhakrishna Sastri

Latest update : May 20, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 23, 2023

*sanskritdocuments.org*

---

## ಕುಲೇಶ್ವರಪಾಂಡ್ಯಕೃತಾ ಮಹಾದೇವಸ್ತುತಿಃ



ಕುಲೇಶ್ವರಃ-

ಮಹಾನೀಪಾರಣ್ಯಾಂತರಕನಕಪದ್ಮಾಕರತಟೀ  
ಮಹೇಂದ್ರಾನೀತಾಷ್ಟದ್ವಿಪದ್ಧತವಿಮಾನೋದವಸಿತಂ .  
ಮಹಾಲೀಲಾಭೂತಿಪ್ರಕಟಿತವಿಶಿಷ್ಟಾತ್ಮವಿಭವಂ  
ಮಹಾದೇವಂ ವಂದೇ ಮಧುರಶಫರಾಕ್ಷೀಸಹಚರಂ .. 1..  
ಮಹಾಮಾತಂಗಾಸೃಗ್ಧರವಸನಮದ್ರೀಂದ್ರತನಯಾ-  
ಮಹಾಭಾಗ್ಯಂ ಮತ್ತಾಂಧಕಕರಟಿಕಂಠೀರವವರಂ .  
ಮಹಾಭೋಗೀಂದ್ರೋದ್ಯತ್ಪಣಮಣಿಗಣಾಲಂಕೃತತನುಂ  
ಮಹಾದೇವಂ ವಂದೇ ಮಧುರ ಶಫರಾಕ್ಷೀಸಹಚರಂ .. 2..  
ಮಹಾದುಗ್ಧಾಂಭೋಧೌ ಮಥನ ಜವ ಸಂಭೂತಮಸಿತಂ  
ಮಹಾಹಾಲಂ ಕಂಠೇ ಸಕಲಭಯಭಂಗಾಯ ದಧತಂ .  
ಮಹಾಕಾರುಣ್ಯಾಬ್ಧಿಂ ಮಧುಮಥನದೃಗ್ಧೂರಚರಣಂ  
ಮಹಾದೇವಂ ವಂದೇ ಮಧುರ ಶಫರಾಕ್ಷೀಸಹಚರಂ .. 3..  
ನಮನ್ನಾಲೀಕಾಂಬುಜಭವಶುನಾಸೀರಮಕುಟೀ-  
ಲಸನ್ಮಾಣಿಕ್ಯಾಂಬುಸ್ಪುರದರುಣಪಾದಾಬ್ಜಯುಗಲಂ .  
ಅಮಂದಾನಂದಾಬ್ಧಿಂ ಹರಿನಯನಪದ್ಮಾರ್ಚಿತಪದಂ  
ಮಹಾದೇವಂ ವಂದೇ ಮಧುರ ಶಫರಾಕ್ಷೀಸಹಚರಂ .. 4..  
ಸಮೀರಾಹಾರೇಂದ್ರಾಂಗದಮಖಿಲಲೋಕೈಕಜನಕಂ  
ಸಮೀರಾಹಾರಾತ್ಮಪ್ರವಣಜನಹೃತ್ಪದ್ಮನಿಲಯಂ .  
ಸುಮೀನಾಕ್ಷೀವಕ್ತ್ರಾಂಬುಜತರುಣಸೂರ್ಯಂ ಸುಮನಸಂ  
ಮಹಾದೇವಂ ವಂದೇ ಮಧುರಶಫರಾಕ್ಷೀ ಸಹಚರಂ .. 5..  
ನತಾಘೌಧಾರಣ್ಯಾನಲಮನಿಲಭುಜ್ಷಾಧವಲಯಂ  
ಸುಧಾಂಶೋರಧಾರ್ಶಂ ಶಿರಸಿ ದಧತಂ ಜಹ್ನುಸುತಯಾ .  
ವದಾನ್ಯಾನಾಮಾದ್ಯಂ ವರವಿಬುಧವಂದ್ಯಂ ವರಗುಣಂ  
ಮಹಾದೇವಂ ವಂದೇ ಮಧುರ ಶಫರಾಕ್ಷೀಸಹಚರಂ .. 6..  
ದಶಾಸ್ಯಾಹಂಕಾರದ್ರುಮಕುಲಿಶಿತಾಂಗುಷ್ಠನಖರಂ

ನಿಶಾನಾಥಶ್ರೀಜಿನ್ನಿಜವದನಬಿಂಬಂ ನಿರವಧಿಂ .  
 ವಿಶಾಲಾಕ್ಷಂ ವಿಶ್ವಪ್ರಭವಭರಣಾಪಾಯಕರಣಂ  
 ಮಹಾದೇವಂ ವಂದೇ ಮಧುರ ಶಘರಾಕ್ಷೀಸಹಚರಂ .. 7..  
 ಅನಾಕಾರಂ ಹಾರೀಕೃತಭುಜಗರಾಜಂ ಪುರಹರಂ  
 ಸನಾಥಂ ಶರ್ವಾಣ್ಯಾ ಸರಸಿರುಹಪತ್ರಾಯತದೃಶಂ .  
 ದಿನಾರಂಭಾದಿತ್ಯಾಯುತಶತನಿಭಾನಂದವಪುಷಂ  
 ಮಹಾದೇವಂ ವಂದೇ ಮಧುರಶಘರಾಕ್ಷೀ ಸಹಚರಂ .. 8..  
 ಉಮಾಪೀನೋತ್ತುಂಗಸ್ತನತಟಲಸತ್ಕುಮರಜಸ್-  
 ಸಮಾಹಾರಾತ್ಯಂತಾರುಣವಿಪುಲದೋರಂತರತಲಂ .  
 ರಮಾವಾಣೀಂದ್ರಾಣೀರತಿವಿರಚಿತಾರಾಧನವಿಧಿಂ  
 ಮಹಾದೇವಂ ವಂದೇ ಮಧುರ ಶಘರಾಕ್ಷೀಸಹಚರಂ .. 9..  
 ಧರಾಪಾಥಸ್ವಾಹಾಸಹಚರಜಗತ್ಪ್ರಾಣಶಶಭೃತ್  
 ಸುರಾಧ್ವಾಹರ್ನಾಥಾದ್ವರಕರಶರೀರಂ ಶಶಿಧರಂ .  
 ಸುರಾಹಾರಾಸ್ವಾದಾತಿಶಯಿನಿಜವಾಚಂ ಸುಖಕರಂ  
 ಮಹಾದೇವಂ ವಂದೇ ಮಧುರಶಘರಾಕ್ಷೀ ಸಹಚರಂ .. 10..  
 ಧರಾಪೀಠಂ ಧಾರಾಧರಕಲಶಮಾಕಾಶವಪುಷಂ  
 ಧರಾಭೃದ್ಗೋರ್ದಂಡಂ ತಪನಶಶಿವೈಶ್ವಾನರದೃಶಂ .  
 ವಿರಾಜನ್ನಕ್ಷತ್ರಪ್ರಸವಮುದರೀಭೂತಜಲಧಿಂ  
 ಮಹಾದೇವಂ ವಂದೇ ಮಧುರಶಘರಾಕ್ಷೀಸಹಚರಂ .. 11..  
 ಸುಪರ್ಣಾಕಾಂಕಾಂಭೋಜಾಸನದೃಗತಿದೂರಾಂಘ್ರಿಶಿರಸಂ  
 ಸುಪರ್ಣಾಹಾರಸ್ತಕುರವಿಟಪಿ ಶಾಖಾಯತಭುಜಂ .  
 ಅಪರ್ಣಾಪಾದಾಬ್ಜಾತಿಚಲಿತ ಚಂದ್ರಾರ್ಧಮಕುಟಂ  
 ಮಹಾದೇವಂ ವಂದೇ ಮಧುರ ಶಘರಾಕ್ಷೀಸಹಚರಂ .. 12..  
 ಮಖಾರಾತಿಂ ಮಂದಸ್ಮಿತಮಧುರಬಿಂಬಾಧರಲಸನ್-  
 ಮುಖಾಂಭೋಜಂ ಮುಗ್ಧಾಮೃತಕಿರಣಚೂಡಾಮಣಿಧರಂ .  
 ನಖಾಕೃಷ್ಟೇಭತ್ವಕ್ಷರಿವೃತಶರೀರಂ ಪಶುಪತಿಂ  
 ಮಹಾದೇವಂ ವಂದೇ ಮಧುರ ಶಘರಾಕ್ಷೀಸಹಚರಂ .. 13..  
 ಸಹಸ್ರಾಭ್ಯೈಕೋನೇ ನಿಜನಯನಮುಧೃತ್ಯ ಯಜತೇ  
 ಸಹಸ್ರಾಖ್ಯಾಪೂರ್ತ್ಯೈ ಸರಸಿಜದೃಶೇ ಯೇನ ಕೃಪಯಾ .  
 ಸಹಸ್ರಾರಂ ದತ್ತಂ ತಪನನಿಯುತಾಭಂ ರಥಪದಂ  
 ಮಹಾದೇವಂ ವಂದೇ ಮಧುರ ಶಘರಾಕ್ಷೀಸಹಚರಂ .. 14..  
 ರಥಾವನ್ಯಾಮ್ನಾಯಾಶ್ವಮಜರಥಕಾರಂ ರಣಪಟುಂ

ರಥಾಂಗಾದಿತ್ಯೇಂದಂ ರಥಪದಧರಾಸ್ತ್ರಂ ರಥಿವರಂ .

ರಥಾಧಾರೇಷ್ಟಾಸಂ ರಥಧರಗುಣಂ ರಮ್ಯಫಲದಂ  
ಮಹಾದೇವಂ ವಂದೇ ಮಧುರ ಶಫರಾಕ್ಷೀಸಹಚರಂ .. 15..

ಧರಾಕರ್ಷಾಪಾಸ್ತ ಪ್ರಚುರಭುಜಕಂಡೂಯನಜಲ-  
ನ್ಧರಾಹಾರ್ಯದ್ವೈಧೀಕರಣಹೃತ ಲೋಕತ್ರಯಭಯಂ .

ಸ್ತೃರಾಕಾರಾಹಾರಾಕಲನಪಟುಫಾಲಾನಲಕಣಂ  
ಮಹಾದೇವಂ ವಂದೇ ಮಧುರಶಫರಾಕ್ಷೀಸಹಚರಂ .. 16..

ಅಗಸ್ತ್ಯಃ-

ಇದಂ ಸುಂದರನಾಥಸ್ಯ ಸ್ತೋತ್ರಂ ಭಕ್ತ್ಯಾ ಪಠಂತಿ ಯೇ .

ಶ್ರಿಯಾ ಪರಮಯಾ ಯುಕ್ತಾಃ ಶಿವಮಂತೇ ಭಜಂತಿ ತೇ .. 17..

ಸುಂದರೇಶ್ವರಮೀಶಾನಂ ಸುಮೀನಾಕ್ಷೀಸುನಾಯಕಂ .

ಕುಲೇಶ್ವರಮಹೀಪಾಲ ಇತಿ ಸ್ತೋತ್ರೈರತೋಷಯತ್ .. 18..

ಅಥ ವಾಚಾಶರೀರಿಣ್ಯಾ ಶಂಕರಸ್ಸುಂದರೇಶ್ವರಃ .

ಸ್ತೋತ್ರಪ್ರಿಯಃ ಪ್ರಿಯಾದಾಹ ಭೂಪತಿಂ ಪುರತಃ ಸ್ಥಿತಂ .. 19..

ಇತಿ ಕುಲೇಶಪಾಂಡ್ಯಕೃತಾ ಸ್ತುತಿಃ ಸಮಾಪ್ತಾ .

ಶ್ರೀಸ್ಕಾಂದೇ ಮಹಾಪುರಾಣೇ ಅಗಸ್ತ್ಯಸಂಹಿತಾಯಾಂ

ಹಾಲಾಸ್ಯಮಾಹಾತ್ಮ್ಯೇ ಅಧ್ಯಾಯಃ -62 -ಲೀಲಾ -56 ಶ್ಲೋಕಾನಿ 48-63

(ಶಿವಲೀಲಾರ್ಣವತಃ)

Proofread by Rajesh Thyagarajan

---

—  
*Mahadeva Stuti by Kuleshvara Pandya*

pdf was typeset on May 23, 2023

---

Please send corrections to [sanskrit@cheerful.com](mailto:sanskrit@cheerful.com)

